

प्रभात खबर 14-03-14

# मार्च तक अधूरे भवनों का जीर्णोद्धार कराएं : मंत्री

संवाददाता, पटना

ग्रामीण विकास मंत्री नीतीश मिश्र ने सभी उपविकास आयुक्तों को निर्देश दिया है कि मार्च तक सभी अनुसूचित जाति-जनजाति परिवारों के अधूरे इंदिरा आवासों का जीर्णोद्धार हो जाना चाहिए. इन परिवारों को 2004 के पहले इंदिरा आवास आवंटित किया गया था. पर्याप्त राशि के अभाव में इन परिवारों द्वारा आवास का निर्माण नहीं कराया गया था. अब इन आवासों का मुख्यमंत्री आवास योजना के तहत 30 हजार की राशि उपलब्ध कराकर जीर्णोद्धार कराया जाना है. समीक्षा बैठक में मंत्री ने बताया कि जनवरी में शिविर लगा कर इनका खाता खोलने की प्रक्रिया पूरी कर ली जाये. उपविकास आयुक्त प्रखंडों में शिविर लगवा कर बैंक प्रतिनिधि को वहां पर बुला कर ही खाता खोलवाने का काम करें. 26 जनवरी तक को जनधन योजना के तहत सभी का खाता खोलने का लक्ष्य भी निर्धारित किया गया है. अब कोई



बैठक करते ग्रामीण विकास मंत्री नीतीश मिश्र व अन्य.

■ फोटो : प्रभात खबर

भी पदाधिकारी नहीं कह सकता है कि उसके पास मैनपावर की कमी है. जिला और प्रखंडों में इसके लिए अलग से कर्मचारियों की तैनाती कर दी गयी है. उन्होंने उप विकास आयुक्तों को हमारी गांव हमारी योजना में अभिरुचि लेकर समय पर रिपोर्ट तैयार करने का भी सुझाव दिया.

इस योजना के आधार पर ही बजट पास कराया जाना है. ग्रामीण विकास विभाग के सचिव एसएम राजू ने निर्देश दिया कि छत निर्माण में अधिक से अधिक सीमेंट ढलाई का इस्तेमाल होना चाहिए, किसी भी हालत में एस्बेस्टस की छत नहीं लगायी जानी चाहिए.